

ບົດຮຽນທີ 8 - ຄວາມຝັນໂດຍທາງຄວາມເຊື່ອ

ຄວາມພະຍາຍາມຂອງມະນຸດ

ໃນບົດຮຽນທີ່ຫ້າ ພວກເຮົາໄດ້ຮຽນຮູ້ວ່າ ມະນຸດທຸກຄົນໄດ້ເຮັດບາບຕໍ່ສູ້ພຣະເຈົ້າຜູ້ບໍລິສຸດ. ບົດຮຽນທີ່ຫ້າໄດ້ສອນພວກເຮົາວ່າ ບາບກໍາເຮັດໃຫ້ເກີດການລົງໂທດທີ່ຮ້າຍແຮງ - ຄວາມທຸກທໍລະມານນິລັນດອນໃນນາລິກ. ມີຂ່າວປະເສີດໃນບົດຮຽນທີ່ເຈັດ; ພຣະເຊຊຸຄຣິດໄດ້ສິ້ນພຣະຊົນ ເພື່ອຈ່າຍຄ່າໄຖ່ໂທດສໍາລັບບາບກໍາຂອງພວກເຮົາ. ເຖິງແມ່ນວ່າ ພຣະຄຣິດຊົງຕາຍເພື່ອບາບຂອງມະນຸດທຸກຄົນ, ພຣະຄໍາຟິສອນວ່າ ມະນຸດຫຼາຍຄົນຈະບໍ່ໄດ້ຮັບການອະໄພບາບກໍາຂອງພວກເຮົາ. ຝູງຊົນທັງຫຼາຍຈະທົນທຸກທໍລະມານໃນນາລິກຕະຫຼອດໄປເປັນນິດ. ແມ່ນໃຜຈະໄດ້ຮັບຄວາມລອດຜົນຈາກນາລິກແດ? ທ່ານຈະລອດຜົນຈາກນາລິກໄດ້ແນວໃດ?

ໂດຍທາງໂດຍທາງໜຶ່ງ, ມະນຸດທຸກຄົນຮູ້ດີເຖິງບັນຫາບາບກໍາ ແລະຄວາມຕ້ອງການຄວາມລອດຜົນຈາກບາບກໍາຂອງພວກເຮົາ. ຕົວຢ່າງ ເຊັ່ນພວກເຂົາອາດຈະຮູ້ສຶກຜິດ, ຕົກຕໍ່າ, ໂດດດ່ຽວ, ເຕັມໄປດ້ວຍຄວາມກຽດຊັງ, ສິ້ນຫວັງ, ພາຍໃນເປົ່າວ່າງ, ແລະອື່ນໆ. ດ້ວຍເຫດນັ້ນ ມະນຸດຈິ່ງກໍາລັງຊອກສະແຫວງຫາຄວາມລອດຜົນຈາກບັນຫາ ແລະຄວາມຮູ້ສຶກໃນແງ່ລົບຂອງພວກເຮົາ. ບາງຄົນກໍມີຄວາມເຂົ້າໃຈພຽງພໍທີ່ຈະຮູ້ວ່າ ບັນຫາແມ່ນຄວາມບາບທີ່ແຍກພວກເຮົາອອກຈາກພຣະເຈົ້າ. ພວກເຮົາຮູ້ວ່າ ພວກເຮົາຈໍາເປັນຈະຕ້ອງໄດ້ຮັບການໃຫ້ອະໄພ. ຕໍ່ໄປນີ້ແມ່ນບາງວິທີທີ່ມະນຸດພະຍາຍາມແກ້ໄຂບັນຫາ ຫຼືຮັບເອົາຄວາມລອດຜົນຂອງພວກເຮົາ:

- 1) ສາສະໜາ, ຫຼາຍຄົນເຊື່ອວ່າ ການປະຕິບັດສາດສະໜາໃດໜຶ່ງຈະມີຜົນໃຫ້ບາບກໍາຂອງພວກເຮົາໄດ້ຮັບການໃຫ້ອະໄພ. ພວກເຮົາອາດຈະເຂົ້າຮ່ວມໃນການປະຕິບັດສາດສະໜາຫຼາຍຢ່າງເຊັ່ນ: ໄປໂບດ (ຫລືວັດ), ມອບເງິນໃຫ້ຄຣິສຕະຈັກຂອງພວກເຮົາ, ອະທິຖານ, ໄດ້ຮັບບັບຕິສະມາດ້ວຍນໍ້າ, ຮັບພິທີສິນມະຫາສະນິດ, ສາລະພາບບາບຂອງພວກເຮົາ, ການຖືສິນອິດອາຫານ, ແລະອື່ນໆ.
- 2) ການເຮັດດີ, ຄວາມເຊື່ອທົ່ວໄປຄື ພຣະເຈົ້າຈະຊ່ວຍເຮົາໃຫ້ລອດຜົນຈາກບາບກໍາຂອງພວກເຮົາຖ້າຫາກພວກເຮົາປະຕິບັດ ການເຮັດດີທີ່ພຽງພໍສົມຄວນ. ອັນນີ້ອາດລວມເຖິງການພະຍາຍາມຖືຮັກສາພຣະບັນຍັດສິບປະການ, ພະຍາຍາມດໍາເນີນຊີວິດທີ່ດີ, ຮູ້ສຶກເສຍໃຈກັບຄວາມບາບຂອງທ່ານ, ຄວາມພະຍາຍາມທີ່ຈະລົບລ້າງບາບບາງຢ່າງຈາກຊີວິດຂອງທ່ານ, ການເອົາເງິນໄປໃຫ້ໂບດຂອງທ່ານ ຫຼື ຄົນທຸກຍາກ, ການຊ່ວຍເຫຼືອຄົນທີ່ເຈັບປ່ວຍ, ພະຍາຍາມທີ່ຈະສະແດງຄວາມກະລຸນາຕໍ່ທຸກຄົນ, ແລະອື່ນໆ.
- 3) ບັດຊະຍາ ແລະຈິດຕະສາດ. ບັດຊະຍາແມ່ນຄວາມພະຍາຍາມທີ່ຈະໄດ້ຮັບປັນຍາ ແລະ ຄວາມຮູ້ໂດຍຜ່ານການສຶກສາ ແລະ ໃຊ້ເວລາຫຼາຍໃນການຄິດ. ນັກບັດຊະຍາໃຊ້ເວລາຄິດຫຼາຍກ່ຽວກັບຄໍາຕາມຕ່າງໆ ເຊັ່ນ: "ເປັນຫຍັງຂ້ອຍຈິ່ງຢູ່ທີ່ນີ້?"; "ຂ້ອຍແມ່ນໃຜ?"; ແລະ ຈິດຕະວິທະຍາແມ່ນການສຶກສາກ່ຽວກັບຈິດໃຈ ແລະຄວາມຮູ້ສຶກຂອງມະນຸດ. ຫລາຍຄົນເຊື່ອວ່າ ບັນຫາຂອງພວກເຮົາສາມາດແກ້ໄຂໄດ້ໂດຍຜ່ານການສຶກສາ, ການຄິດຢ່າງເລິກເຊິ່ງ ແລະ ໂດຍຄວາມພະຍາຍາມເຂົ້າໃຈຕົວເອງ ແລະໂດຍຄວາມຮູ້ສຶກຂອງພວກເຮົາ. ພວກເຮົາເຝິງຄວາມຮູ້ທີ່ພວກເຮົາສາມາດໄດ້ຮັບ ໂດຍຜ່ານຄວາມພະຍາຍາມຂອງພວກເຮົາເອງ, ແຕ່ບໍ່ເຊື່ອໃນສິ່ງທີ່ພຣະເຈົ້າໄດ້ເປີດເຜີຍໃນພຣະຄໍາຟິ.
- 4) ຄວາມສຸກ. ຄົນອື່ນພະຍາຍາມເອົາຊະນະຄວາມຮູ້ສຶກຜິດ, ຄວາມຊົມເສົ້າ ແລະຄວາມໂດດດ່ຽວໂດຍການເຮັດໃຫ້ຊີວິດຂອງພວກເຮົາເຂົ້າມີສິ່ງໃດສິ່ງໜຶ່ງທີ່ເຮັດໃຫ້ມີຄວາມສຸກ ຫລືເຮັດໃຫ້ພວກເຮົາຮູ້ສຶກດີ. ອາດຈະມີການສະສົມເງິນ, ການຕື່ມເຫຼົ້າ, ເສບຢາເສບຕິດ, ຊອກຫາຄວາມສໍາພັນທາງເພດ, ອຸທິດຕົນເອງເຕັມທີ່ກັບອາຊີບຂອງທ່ານ, ເພີດເພີນກັບດົນຕີ, ກິລາ, ສິລະປະ ແລະຮູບແບບອື່ນໆ ຂອງຄວາມບັນເທີງ. ສິ່ງເຫຼົ່ານີ້ອາດຈະຊ່ວຍໃຫ້ຮູ້ສຶກດີຂຶ້ນໃນເວລາສັ້ນໆ, ແຕ່ສິ່ງເຫຼົ່ານັ້ນບໍ່ໄດ້ຊ່ວຍຊີວິດຜູ້ໃດເລີຍຈາກນາລິກ ຫລື ນໍາຄວາມສຸກນິດລັນມາໃຫ້.

ບໍ່ແມ່ນດ້ວຍການປະຕິບັດ

ພຣະຄໍາຟິເວົ້າແນວໃດກ່ຽວກັບ 4 ວິທີນີ້ທີ່ມະນຸດພະຍາຍາມແກ້ໄຂບັນຫາ ຫລືຮັບຄວາມລອດຜົນ? "ດ້ວຍວ່າ, ຊຶ່ງເຈົ້າທັງຫລາຍໄດ້ຖືກຊົງໂຜດໃຫ້ຝັນນັ້ນ ກໍຍ້ອນພຣະຄຸນດ້ວຍທາງຄວາມເຊື່ອ, ສິ່ງເຫຼົ່ານີ້ ບໍ່ແມ່ນພວກເຈົ້າເຮັດເອງ ແຕ່ພຣະເຈົ້າຊົງປະທານໃຫ້. ຄວາມຝັນນັ້ນ ບໍ່ແມ່ນໄດ້ມາຍ້ອນການປະຕິບັດຂອງພວກເຈົ້າເອງ ເພື່ອວ່າບໍ່ໃຫ້ຜູ້ໃດຜູ້ໜຶ່ງອວດໄດ້" (ເອເຟໂຊ 2: 8-9). ພວກເຮົາໄດ້ຮັບຄວາມລອດໂດຍພຣະຄຸນ, ບໍ່ແມ່ນໂດຍການປະຕິບັດທາງສາສະໜາເຊັ່ນ: ການໄປໂບດ, ການອະທິຖານ, ຫລືການຮັບບັບຕິສະມາດ້ວຍນໍ້າ. "ສ່ວນຄົນທີ່ບໍ່ໄດ້ອາໄສການປະຕິບັດ ແຕ່ໄດ້ໄວ້ວາງໃຈໃນພຣະອົງ ຜູ້ຊົງໂຜດຄົນບາບ ໃຫ້ເປັນຄົນຊອບທໍາ ຄວາມເຊື່ອຂອງຄົນນັ້ນ ກໍຖືໄດ້ວ່າເປັນຄົນຊອບທໍາ" (ໂລມ 4:5). ພຣະຄໍາຟິບໍ່ໄດ້ສອນວ່າ ພຣະເຈົ້າໃຫ້ອະໄພບາບກໍາຄົນທີ່ພະຍາຍາມຮັກສາພຣະບັນຍັດສິບປະການ, ຮູ້ສຶກເສຍໃຈກັບຄວາມບາບຂອງພວກເຮົາ ຫລື ພະຍາຍາມທີ່ຈະສະແດງຄວາມກະລຸນາຕໍ່ຄົນອື່ນ. ພວກນີ້ລ້ວນແຕ່ແມ່ນການປະຕິບັດຂອງມະນຸດ (ຄວາມພະຍາຍາມຂອງມະນຸດ) ແລະ ພຣະຄໍາຟິກ່າວວ່າ ຄວາມລອດແມ່ນ "ສໍາລັບຜູ້ທີ່ບໍ່ໄດ້ປະຕິບັດ."

ການພະຍາຍາມເປັນຄົນດີ ບໍ່ເຄີຍພຽງພໍຈັກເທື່ອ. ເພື່ອທີ່ຈະໄດ້ຮັບຄວາມລອດຜົນ, ທ່ານຈະຕ້ອງຮັກສາກົດບັນຍັດທັງໝົດຂອງພຣະເຈົ້າຢ່າງສົມບູນແບບຕະຫຼອດຊີວິດຂອງທ່ານ. "ດ້ວຍວ່າ, ທຸກຄົນທີ່ອາໄສການປະຕິບັດຕາມກົດບັນຍັດ ກໍຢູ່ໃຕ້ຄໍາສາບແຊງ ຕາມທີ່ມີຄໍາ


ຂຽນໄວ້ແລ້ວວ່າ, “ຜູ້ໃດກໍຕາມທີ່ບໍ່ໄດ້ປະຕິບັດຕາມທຸກຂໍ້ ທີ່ຂຽນໄວ້ໃນກົດບັນຍັດ ກໍຢູ່ໃຕ້ຄໍາສາບແຊງ” (ຄາລາເຕຍ 3:10). ຜູ້ໃດທີ່ຝາຜົນກົດບັນຍັດຂໍ້ໃດຂໍ້ໜຶ່ງ ຜູ້ນັ້ນກໍຜິດໃນຖານຝາຜົນກົດບັນຍັດທັງໝົດ” (ຢາໂກໂບ 2:10). ບໍ່ມີໃຜສາມາດເຊື່ອຝັງກົດບັນຍັດຂອງພຣະເຢຊູຄຣິດໄດ້ສະເໝີໂດຍບໍ່ມີຂໍ້ຜິດພາດ. ດັ່ງນັ້ນ, ມັນຈຶ່ງເປັນໄປບໍ່ໄດ້ທີ່ຈະໄດ້ຮັບຄວາມລອດໂດຍທາງນີ້. ກົດບັນຍັດຂອງພຣະເຈົ້າບໍ່ໄດ້ຊ່ວຍພວກເຮົາໃຫ້ລອດຜົນໄດ້, ແຕ່ທາງກົງກັນຂ້າມ ຜິດຢັ້ງຢືນວ່າ ພວກເຮົາເປັນຄົນບາບ (ເນື່ອງຈາກ ພວກເຮົາທຸກຄົນບໍ່ເຊື່ອຝັງຄໍາສັ່ງຂອງພຣະອົງ). “ເພາະວ່າ ໃນສາຍຕາຂອງພຣະເຈົ້າແລ້ວ ບໍ່ມີມະນຸດຄົນໃດຈະຊົງຖືວ່າເປັນຄົນຊອບທໍາດ້ວຍການເຮັດຕາມກົດບັນຍັດ, ເພາະວ່າ ກົດບັນຍັດໄດ້ເຮັດໃຫ້ສັງເກດຮູ້ຈັກຄວາມບາບ.” (ໂຣມ 3:20) ມັນຄືຄວາມຕາຍຂອງພຣະຄຣິດທີ່ຊ່ວຍເຮົາໃຫ້ລອດຜົນ ບໍ່ແມ່ນການຮັກສາກົດບັນຍັດ.

ຄວາມລອດຜົນໂດຍທາງຄວາມເຊື່ອ

ອີງຕາມພຣະຄໍາຂອງພຣະເຈົ້າ, ຄວາມລອດຜົນບໍ່ສາມາດໄດ້ມາໂດຍຜ່ານການປະຕິບັດໃດໆ ຂອງມະນຸດ. ຄວາມລອດຜົນມາຜ່ານທາງຄວາມເຊື່ອຢ່າງດຽວ (ບໍ່ແມ່ນຄວາມເຊື່ອບວກກັບຄວາມພະຍາຍາມທີ່ຈະເປັນຄົນດີ). “ດ້ວຍເຫດນີ້ ເມື່ອພວກເຮົາໄດ້ຊົງຖືວ່າເປັນຄົນຊອບທໍາ ເພາະດ້ວຍຄວາມເຊື່ອແລ້ວພວກເຮົາຈຶ່ງມີສັນຕິສຸກກັບພຣະເຈົ້າໂດຍທາງອົງພຣະເຢຊູຄຣິດເຈົ້າຂອງພວກເຮົາ.” (ໂຣມ 5: 1). ການຖືວ່າ ເປັນຄົນຊອບທໍານັ້ນຄືການຖືກປະກາດວ່າໄດ້ຮັບການອະໄພແລ້ວ. ສິ່ງນີ້ເກີດຂຶ້ນເມື່ອພວກເຮົາມອບຄວາມເຊື່ອຂອງພວກເຮົາໄວ້ໃນການຕາຍຂອງພຣະຄຣິດເທິງໄມ້ກາງແຂນເພື່ອຄວາມບາບຂອງພວກເຮົາ. “ໂດຍພວກເຮົາເຫັນວ່າ ຄົນໜຶ່ງຄົນໃດຈະຖືວ່າຊອບທໍາໄດ້ ກໍຕ້ອງອາໄສຄວາມເຊື່ອ ນອກຈາກການປະຕິບັດຕາມກົດບັນຍັດ” (ໂຣມ 3:28). ການປະຕິບັດກົດບັນຍັດ (ການປະຕິບັດສາດສະໜາກິດ) ແລະ ຄວາມພະຍາຍາມຂອງພວກເຮົາບໍ່ສາມາດນໍາການອະໄພບາບມາໄດ້. ມີແຕ່ຜູ້ທີ່ເຊື່ອວ່າ ພຣະຄຣິດໄດ້ສິ້ນພຣະຊົນເພື່ອບາບຂອງພວກເຮົາເທົ່ານັ້ນ ຈະໄດ້ຮັບການໃຫ້ອະໄພ.

ມັນເປັນສິ່ງສໍາຄັນທີ່ຈະຕ້ອງເຂົ້າໃຈວ່າ ຄວາມເຊື່ອບໍ່ແມ່ນຄວາມຮູ້ສຶກ. ພຣະເຈົ້າບໍ່ໄດ້ຮຽກຮ້ອງໃຫ້ພວກເຮົາຮູ້ສຶກເສົ້າໃຈ, ຮູ້ສຶກເສຍໃຈ ຫລືໃຫ້ມີຄວາມຮູ້ສຶກໃດໆ. ຫຼາຍໄປກວ່ານັ້ນ ພວກເຮົາຕ້ອງໄວ້ວາງໃຈວ່າ ການຕາຍຂອງພຣະຄຣິດໄດ້ຈ່າຍຄ່າໄຖບາບກໍາທັງໝົດຂອງເຮົາແລ້ວ. ພວກເຮົາບໍ່ຈໍາເປັນຈະຕ້ອງ (ຫລືສາມາດເຮັດໄດ້) ເຮັດອັນໃດ ເພື່ອຈະໄດ້ຮັບຄວາມລອດຜົນ. ພຣະຄຣິດໄດ້ກະທໍາແລ້ວຢູ່ເທິງໄມ້ກາງແຂນ. ຄວາມເຊື່ອຄືການເຊື່ອສິ່ງທີ່ພຣະເຈົ້າກ່າວ. ຂ່າວປະເສີດ (ຂ່າວດີ) ຈາກພຣະເຈົ້າຄື ພຣະຄຣິດໄດ້ສິ້ນພຣະຊົນເພື່ອບາບກໍາຂອງພວກເຮົາ. ເມື່ອພວກເຮົາຢຸດໄວ້ວາງໃຈໃນສາດສະໜາ ຫລືຄວາມພະຍາຍາມຂອງພວກເຮົາທີ່ຈະເຮັດດີ ແລະ ໄວ້ວາງໃຈໃນພຣະຄຣິດ ພຣະເຈົ້າກໍຈະຊ່ວຍພວກເຮົາໃຫ້ລອດຜົນ. “ພວກເຈົ້າກໍເໝືອນກັນ ເມື່ອໄດ້ຝັງຂ່າວຄວາມຈິງ ຄືຂ່າວປະເສີດເລື່ອງຄວາມຜົນຂອງພວກເຈົ້ານັ້ນ ແລະວາງໃຈເຊື່ອໃນພຣະອົງ. ດັ່ງນັ້ນ ພຣະອົງຈຶ່ງໄດ້ປະທັບຕາໝາຍພວກເຈົ້າໄວ້ ໂດຍພຣະວິນຍານບໍຣິສຸດເຈົ້າ ຕາມທີ່ພຣະອົງໄດ້ຊົງສັນຍາໄວ້.” (ເອເຟໂຊ 1:13).

ທ່ານໄວ້ວາງໃຈຫຍັງສໍາລັບຄວາມລອດຜົນຂອງທ່ານ? ທ່ານເຊື່ອໄວ້ວາງໃຈໃນໂບດຂອງທ່ານທີ່ຈະຊ່ວຍໄຖທ່ານບໍ່? ເຊື່ອໃນການຮັບບັບຕິສະມາໃນນໍ້າຂອງທ່ານບໍ່? ຄວາມພະຍາຍາມທີ່ຈະເປັນຄົນດີຂອງທ່ານບໍ່? ການສາລະພາບບາບຂອງທ່ານບໍ່? ມີແຕ່ທາງດຽວເທົ່ານັ້ນທີ່ຈະໄດ້ຮັບຄວາມລອດຜົນ. ທ່ານໄດ້ວາງຄວາມເຊື່ອຂອງທ່ານໄວ້ໃນການຈ່າຍຄ່າໄຖທີ່ພຣະຄຣິດໄດ້ຊົງກະທໍາຢູ່ເທິງໄມ້ກາງແຂນເມື່ອພຣະອົງສິ້ນພຣະຊົນ ເພື່ອຈ່າຍຄ່າໄຖໂທດບາບກໍາຂອງທ່ານບໍ່? ຖ້າທ່ານຍັງບໍ່ໄດ້ເຮັດສິ່ງນີ້, ພວກເຮົາຂໍແນະນໍາໃຫ້ທ່ານຢຸດຊົ່ວຄາວໃນຂະນະນີ້ ແລະ ເລືອກທີ່ຈະເຊື່ອໃນຂ່າວປະເສີດຂອງພຣະເຈົ້າກ່ຽວກັບພຣະເຢຊູຄຣິດ ແລະການສິ້ນພຣະຊົນຂອງພຣະອົງ. ອັນນີ້ເປັນການຕັດສິນໃຈທີ່ສໍາຄັນທີ່ສຸດທີ່ທ່ານເຮັດຕະຫຼອດທັງຊີວິດຂອງທ່ານ. ບໍ່ມີຜູ້ໃດຮູ້ຈັກວ່າ ພວກເຮົາຈະຢູ່ເທິງໂລກນີ້ດົນປານໃດ. ມື້ນີ້ອາດຈະເປັນມື້ສຸດທ້າຍຂອງຊີວິດຂອງທ່ານກໍເປັນໄດ້. ຢ່າລໍຊ້າ! ຕອນນີ້ຄືວັນແຫ່ງຄວາມລອດຜົນ!



ຕົວຢ່າງ

ທົບທວນຄຳຖາມບົດຮຽນທີ 8 - ຄວາມລອດໂດຍຄວາມເຊື່ອ

ຖືກ ຫຼື ຜິດ

1. ການລົງໂທດຂອງບາບກຳ ຄື ການທົນທຸກທໍລະມານຢູ່ໃນ ນາລິກ ເປັນເວລາດົນກ່ອນທີ່ຈະໄປສະຫວັນ.
2. ຫຼາຍຄົນເຊື່ອວ່າ ພວກເຂົາຈະລອດຜົນ ຖ້າພວກເຂົາປະຕິບັດສາດສະໜາຂອງພວກເຂົາຢ່າງສັດຊື່.
3. ຄົນທີ່ສະຫຼາດເຊັ່ນ: ນັກປັດຊະຍາ ຈະມີໂອກາດທີ່ດີກວ່າໃນການຊອກຫາຄວາມລອດຜົນ.
4. ພວກເຮົາໄດ້ຮັບຄວາມລອດຜົນໂດຍພຣະຄຸນຂອງພຣະເຈົ້າ, ບໍ່ແມ່ນດ້ວຍການປະຕິບັດຂອງພວກເຮົາ.

ແບບປາລະໄນ

5. ຄວາມລອດຜົນມາໂດຍຜ່ານ:
 - ກ. ພະຍາຍາມເປັນຄົນດີ
 - ຂ. ຄວາມເຊື່ອ
 - ຄ. ຄວາມເຊື່ອ ແລະ ຄວາມພະຍາຍາມດຳເນີນຊີວິດທີ່ດີ
 - ງ. ຄວາມເຊື່ອ ແລະ ການໄປໂບດ
6. ພຣະເຈົ້າປະກາດວ່າ ເຮົາເປັນຄົນຊອບທຳເມື່ອເຮົາ:
 - ກ. ຮັບບັບຕິສະມາດ້ວຍນ້ຳ
 - ຂ. ຮູ້ສຶກເສຍໃຈຕໍ່ຄວາມບາບຂອງພວກເຮົາ
 - ຄ. ອະທິຖານ
 - ງ. ເຊື່ອໃນຂ່າວປະເສີດ
7. ຖ້າເຮົາຮູ້ສຶກຜິດ ໂສກເສົ້າ ຫລື ໂດດດ່ຽວພວກເຮົາຄວນ:
 - ກ. ມີຄວາມຈິງໃຈໃນສາດສະໜາຂອງພວກເຮົາຫຼາຍກວ່າເກົ່າ
 - ຂ. ພະຍາຍາມໃຫ້ມີຄວາມສຸກ ແລະ ມີຄວາມສຸກກັບຊີວິດ
 - ຄ. ໄວ້ວາງໃຈໃນພຣະຄຣິດ ແລະ ໃນຄວາມຕາຍຂອງພຣະອົງ
 - ງ. ຖືສິນ ແລະ ອະທິຖານ

ຕື່ມໃສ່ຊ່ອງຫວ່າງ

- 8." ເພາະໂດຍ _____ ທ່ານໄດ້ຖືກໄຖ່ໃຫ້ລອດຜົນໂດຍທາງ _____ . "
9. "ເພາະສະນັ້ນ ພວກເຮົາຈຶ່ງສະຫລຸບວ່າ ມະນຸດໄດ້ຖືວ່າເປັນຄົນຊອບທຳໂດຍ _____ ບໍ່ມີການກະທຳໃດໆ ຈາກກົດບັນຍັດ."
10. ສຳລັບຄວາມລອດຜົນຂອງຂ້ອຍ, ຂ້ອຍໄວ້ວາງໃຈໃນ _____ .

ການສຶກສາຕໍ່ໄປ
 ໂລມ 3:24, ຕີໂຕ 3: 7,
 ໂລມ 5: 9, ກິດຈະການ 1: 3,
 2 ຕີໂມທຽວ 3:16, ເຮັບເລີ 11:
 6,
 ໂລມ 10:17, ຄາລາແຕຍ 3:26,
 ໂລມ 3:27, ໂລມ 3:25,
 ມັດທາຍ 5:48, 1 ເປໂຕ 1:16,
 ໂລມ 1:16